



స్వామి వారిని ఊరేగిస్తున్న భక్తులు

కల్యాణం.. కమనీయం

● పెద్ద సంఖ్యలో పాల్గొన్న భక్తులు ● ఘనంగా శ్రీవారి కల్యాణం

చేవ్కెటాన్, డిసెంబర్ 16: మండల కేంద్రంలోని లక్ష్మీవేంకటేశ్వరస్వామి దేవాలయంలో స్వామి వారి కల్యాణం కనుల పండువగా జరిగింది. శనివారం ఉదయం నుంచి మధ్యాహ్నం వరకు స్వామి వారి కల్యాణం మహోత్సవం వైభవంగా నిర్వహించారు. కల్యాణాన్ని తిలకించేందుకు భక్తులు పెద్ద సంఖ్యలో తరలివచ్చారు. స్వామి వారిని భక్తులు దేవాలయం ప్రాంగణంలో ఊరేగించారు. భక్తులకు అన్నదానం చేశారు. కార్యక్రమంలో అనంత గోవింద దీక్ష మాలధారణ స్వాములు, భక్తులు తదితరులు పాల్గొన్నారు.



సమావేశంలో మాట్లాడుతున్న రాష్ట్ర పుడ కమిషన్ చైర్మన్ శ్రీనివాస్ రెడ్డి

అధైర్యపడొద్దు.. అండగా ఉంటా

● రాష్ట్ర పుడ కమిషన్ చైర్మన్ శ్రీనివాస్ రెడ్డి

ఆమనగల్లు, డిసెంబర్ 16 : బీఆర్ఎస్ కార్యకర్తలు ఎవరు కూడా అధైర్యపడొద్దని, పార్టీ అండగా ఉంటుందని రాష్ట్ర పుడ కమిషన్ చైర్మన్ గోలి శ్రీనివాస్ రెడ్డి అన్నారు. శనివారం ఆమనగల్లు పట్టణంలో ఏర్పాటు చేసిన విలేకరుల సమావేశంలో ఆయన మాట్లాడారు. ఈ శాసన సభ ఎన్నికల్లో నియోజకవర్గ ప్రజలు ఇచ్చిన తీర్మానం గౌరవిస్తున్నామన్నారు. గెలుపోటములను సమానంగా తీసుకొని నిరంతరం నియోజకవర్గ ప్రజలకు అందుబాటులో ఉంటామన్నారు. వచ్చే స్థానిక సంస్థలు, పార్లమెంట్ ఎన్నికల్లో విజయం సాధిస్తామని ఆయన ధీమా వ్యక్తం చేశారు. సమావేశంలో మైనార్టీ విభాగం అధ్యక్షుడు సయ్యద్ ఖలిల్, తలకొండపల్లి బీఆర్ఎస్ వర్కింగ్ ప్రెసిడెంట్ చంద్రశేఖర్ రెడ్డి, నాయకులు గుత్తి బాలస్వామి, బట్టు ధర్మారెడ్డి, భూపతి రెడ్డి, కొమ్ము ప్రసాద్, జంతుక కిరణ్, సతీష్, సైదులు, సుమన్ నాయక్, రాజశేఖర్, రైసల్ నాయక్, వస్సుల శ్రీరామ్, శివ, జంగయ్య, పాండు, పెద్దిరాజ్, గురువయ్య, తదితరులు పాల్గొన్నారు.

గౌరెల్లిలో అక్రమ నిర్మాణాల కూల్చివేత



పెద్దఅంబర్పేట, డిసెంబర్ 16: ప్రభుత్వ స్థలాల్లో నిర్మాణాలు చేపడితే సహించేది లేదని తహసీల్దార్ రవీందర్ దత్తే పావురించారు. శనివారం గౌరెల్లి గ్రామంలో అక్రమ నిర్మాణాలను కూల్చివేశారు. నిర్మాణాలపై బీఎస్సీ నాయకులు కఠినంగా ఫిర్యాదు చేశారు. అధికారులు స్పందించి కూల్చి వేశారు.

విద్యార్థులు అన్ని రంగాల్లో రాణించాలి



గోల్డ్ మెడల్ సాధించిన విద్యార్థులను అభినందిస్తున్న సర్పంచ్ శ్రీనివాస్

శంకర్పల్లి, డిసెంబర్ 16 : చిన్నతనం నుంచే విద్యార్థులు చదువుతో పాటు శరీర దారుణ్యంపై దృష్టి సారించాలని గోవులారం సర్పంచ్ పొడుపు శ్రీనివాస్ అన్నారు. నగరంలో జరిగిన నేపథ్య కరాట్టే చాంపియన్ షిప్ లో గోల్డ్ మెడల్ సాధించిన బూరిగొళ్ల ప్రవీణ్ శనివారం అభినందించారు. కార్యక్రమంలో రవి, అఖిలాక్ష, హేమంత్ పాల్గొన్నారు.

విగ్రహాల ఏర్పాటుకు భూమి పూజ

పెద్దఅంబర్పేట, డిసెంబర్ 16: మున్సిపాలిటీ పరిధి 12వ వార్డు కుంటూరు గ్రామం రావినారాయణ రెడ్డి కాలనీలో స్థానిక కౌన్సిలర్ పట్నూరి లక్ష్మణ్ ఆధ్వర్యంలో డాక్టర్ బీఆర్ అంబేద్కర్, జ్యోతిబాపూలే విగ్రహాల ఏర్పాటు కోసం శనివారం భూమి పూజ నిర్వహించారు. పిల్లర్ పనులు ప్రారంభించారు. ఈ సందర్భంగా సీపీఐ రాష్ట్ర నాయకుడు ఆండోజు రవీంద్రవారి, ముత్యాల యాదెరెడ్డి మాట్లాడుతూ.. జ్యోతిబాపూలే, అంబేద్కర్ ఆలోచన విధానాలు గొప్పవని కొనియాడారు. వారి ఆశయాలు, త్యాగాలను స్మరించుకున్నారు. ఆలయ నిర్మాణం కోసం కొత్త కమిటీ ఏర్పాటుచేశారు.



విగ్రహాల ఏర్పాటుకు భూమి పూజ కార్యక్రమంలో సీపీఐ నాయకులు

అందులో పట్నూరి లక్ష్మణ్, అశ్వీర్ హరిసింగ్ నాయక్, చిర్ర శేఖర్, చిలుకూరి పుల్లయ్య, దిగ్గోజు వేణుగోపాలాచారి, దాసరి ప్రసాద్, నవనీత, నిరంజన్, యాద గిరి, దేవమ్మ, వెంకటయ్య, మధు, వినోద్, రాఘవేంద్ర తదితరులు ఉన్నారు.

విద్యార్థులు ఉన్నత లక్ష్యంతో ముందుకెళ్లాలి



విద్యార్థుల నృత్యాలు

మొయినాబాద్, డిసెంబర్ 16 : విద్యార్థులు లక్ష్యంతో ముందుకెళ్లాలని చైతన్య డీప్లీ టూ బీ యూనివర్సిటీ కులపతి డాక్టర్ సీహెచ్వి పురుషోత్తం రెడ్డి అన్నారు. మండల పరిధిలోని హిమా యత్ నగర్ గ్రామంలోని యూనివర్సిటీలో మొదటి సంవత్సరం విద్యార్థులకు ఫ్రెండర్స్ డే కార్యక్రమం నిర్వహించారు. ఈ సందర్భంగా ఆయన మాట్లాడుతూ.. తరగతి గదిలో మనస్సు పెట్టి చదివితే మంచి ఫలితాలు వస్తాయని అన్నారు. కార్యక్రమంలో చీఫ్ అడ్మినిస్ట్రేటివ్ ఆఫీసర్ డాక్టర్ సీహెచ్ సాత్యకారెడ్డి, రిజిస్ట్రార్ ఆచార్య రవీందర్, డీన్ అడ్మినిస్ట్రేటివ్ రాజు, డాక్టర్ శ్రీకాంత్

పాల్గొన్నారు. ర్యాగింగ్ కు దూరంగా ఉండాలి విద్యార్థుల మధ్య స్నేహపూర్వక మైన వాతావరణం మెరుగు పడినప్పుడే ప్రశాంతంగా చదువుకోవడానికి అవకాశం ఉంటుందని అరిస్తామిటీ పీజీ కళాశాల ప్రిన్సిపాల్ డాక్టర్ శ్రీనివాస్ రెడ్డి అన్నారు. నూతన విద్యార్థులకు ఘన స్వాగతం పలికారు. సీనియర్ విద్యార్థులు నూతన విద్యార్థుల పట్ల ర్యాగింగ్ అనే భూతాన్ని ప్రయోగించవద్దని అన్నారు. ఎంబీఏ విద్యార్థుల బాధ్యత సమాజంలో చాలా ఉంటుందని తెలిపారు. కార్యక్రమంలో ప్రొఫెసర్ డాక్టర్ శేఖర్, అధ్యాపకులు, విద్యార్థులు పాల్గొన్నారు.



అరిస్తామిటీ పీజీ కళాశాలలో ప్రొఫెసర్ డేలో పాల్గొన్న ప్రిన్సిపాల్, అధ్యాపకులు

పశువులకు కృత్రిమ గర్భ ధారణ చేయించాలి

కొత్తూరు, డిసెంబర్ 16: పశువులకు సకాలంలో కృత్రిమ గర్భ ధారణ చేయించాలని మండల వైద్యాధికారి స్పూర్తి అన్నారు. మండల పరిధిలోని సిద్దాపూర్ లోని గోపాలమిత్ర కేంద్రంలో మహబూబ్ నగర్ జిల్లా పశుగణాభివృద్ధి, పశు సంవర్ధకశాఖ ఆధ్వర్యంలో శనివారం ఉచిత వైద్య శిబిరం నిర్వహించారు. అనంతరం గర్భకోశ వ్యాధులు గల పశువులకు పరీక్షలు నిర్వహించారు. అనంతరం దూడలకు నట్టల నివారణ మందులను అందజేశారు. కార్యక్రమంలో సర్పంచ్ వడ్డే తులసమ్మ, ఎంపీ టీసీ డాక్టర్ వాశ్యానాయక్, పశు సంవర్ధక

శాఖ సిబ్బంది కృష్ణ, గోపాల మిత్ర సూపర్వైజర్ చంద్రయ్య, గోపాల మిత్రలు బుచ్చిలింగం, రాజేకుమార్, రమేశ్, ఎస్వో రవి పాల్గొన్నారు.



చికిత్స చేస్తున్న వైద్యాధికారి స్పూర్తి

వాగు కబ్జా.. అధికారుల సర్వే

శంకర్పల్లి, డిసెంబర్ 16 : శంకర్పల్లి మున్సిపాలిటీ పరిధిలోని 8 వార్డులో గల పత్తేపూర్ వార్డులో గల ముప్పా వెంచర్లో నాలాను కబ్జా చేసి ప్రహారీ నిర్మిస్తుండటంతో స్థానికులు అధికారులకు ఫిర్యాదు చేశారు. గురువారం ఇరిగేషన్ డీఈ పరమేశ్వర్ పరిశీలించి పనులను నిలిపి వేయాలని ఆదేశించారు. శనివారం ఇరిగేషన్ సర్వేయర్ శ్రీనివాస్ రెడ్డి తన సిబ్బందితో కలిసి మున్సిపాలిటీ పరిధిలో గల తీగలవాగును సర్వే చేసి హద్దులు వేశారు. నాలాను కబ్జా చేస్తే చట్ట పరమైన చర్యలు తీసుకుంటామని అధికారులు హెచ్చరించారు. కార్యక్రమంలో ఇరిగేషన్ సిబ్బంది తదితరులు పాల్గొన్నారు.

అయ్యప్ప మాలధారులకు అన్నదానం



అన్నం వడ్డిస్తున్న మాజీ ఎమ్మెల్యే అంజయ్యయాదవ్

షాద్ నగర్ టౌన్, డిసెంబర్ 16: అయ్యప్ప మాలదీక్షాపరులకు అన్నదానం చేయడం మహాభాగ్యమని మాజీ ఎమ్మెల్యే అంజయ్య యాదవ్ అన్నారు. పట్టణంలోని శివమూర్తిగీతా అయ్యప్ప మందిరంలో శనివారం అయ్యప్ప మాలదీక్షాపరులకు అన్నదానం చేశారు. ఈ సందర్భంగా ఆయన మాట్లాడుతూ.. అయ్యప్ప మాలను ధరించిన భక్తులు 41 రోజుల పాటు నియమ నిష్ఠతో దీక్ష చేస్తారని, అలాంటి అయ్యప్ప మాలదీక్షాపరులకు అన్నదానం చేయడం పూర్వజన్మ సుకృతమన్నారు. ప్రతి ఒక్కరూ ఆధ్యాత్మిక చింతనను అలవర్చుకోవాలన్నారు. అంతకు ముందు అయ్యప్పస్వామి దేవాలయంలో ప్రత్యేక పూజలు చేసి మొక్కులు చెల్లించుకున్నారు. కార్యక్రమంలో మున్సిపల్ చైర్మన్ కొండూటి నరేందర్, మాజీ చైర్మన్ విశ్వం, కౌన్సిలర్లు నందిశ్యం, ప్రతాపరెడ్డి, శ్రీనివాస్, రాజేశ్వర్, నాయకులు జూపల్లి శంకర్, యుగేందర్, శ్రీశైలం, రఘుపతిరెడ్డి, ఆలయ కమిటీ సభ్యులు పాల్గొన్నారు.

కనెక్షన్ కట్ చేసిన కరెంట్ అధికారులు

షాద్ నగర్ రూరల్, డిసెంబర్ 16: ఫురాఖ్ నగర్ మండలం చిల్లమర్ర గ్రామంలో డీడీ కట్టలేదని విద్యుత్ అధికారులు శనివారం కనెక్షన్ కట్ చేశారు. ట్రాన్స్ ఫార్మర్ ఏర్పాటు సమయంలో డీడీ డబ్బులు తరువాత చెల్లిస్తామని అధికారులకు తెలుపడంతో అంగీకరించారు. నూతన ప్రభుత్వ ఏర్పాటు అనంతరం అధికారులు డీడీ చెల్లించాలని రైతులను మళ్ళీ కోరడంతో రెండు రోజులు గడువు కావాలని రైతులు కోరారు. డీడీ చెల్లించాకే కనెక్షన్ ఇస్తామని అధికారులు కరెంట్ కనెక్షన్ కట్ చేశారు. విద్యుత్ కనెక్షన్ పునరుద్ధరించాలని రైతులు కోరుతున్నారు.



సిలిండర్ పై అధిక ధరలు వసూలు చేస్తే చర్యలు

ఆమనగల్లు, డిసెంబర్ 16 : వినియోగదారులకు సిలిండర్లు సరఫరా చేసే డెలివరీ బాయ్ రసీదుపై ఉన్న ధర కాకుండా అధిక ధరలు వసూలు చేస్తే కఠిన చర్యలు తప్పవని పౌర సరఫరాల శాఖ ఎన్ఫోర్స్ మెంట్ డిప్యూటీ తహసీల్దార్ మోహన్ రఘునందన్ అన్నారు. శనివారం ఆమనగల్లు పట్టణంలోని శ్రీలక్ష్మీ వెలకట్ శ్వర్ గ్యాస్ ఏజెన్సీని తనిఖీ చేశారు. సకాలంలో గ్యాస్ రాకపోతే ఏజెన్సీకి వెళ్లి తెచ్చుకుంటే కొంత తక్కువ చెల్లించవచ్చునని, ఈ విషయాన్ని చమురు సంస్థలే చెబుతున్నాయని ఆయన స్పష్టం చేశారు.

PUBLIC NOTICE

The General Public and all concerned are hereby informed that my client Smt. Shireen Sultana, W/o. Sri P.Abdul Lateef aged about 26 years, Occ: Pvt. Employee, R/o.H.No.5-4-450, Road No.1, Andhra Kesari Nagar, Hayatnagar, Hyderabad, has entered into agreement to purchase all land bearing Plot No.2 admeasuring 215.0 Sq.Yards., in Sy.Nos. 107 & 110, situated at Torru Village, Abdullapurmet Mandal, R.R. District, with its owner Smt. Samreddy Raveena, D/o. S. Venkat Reddy, aged about 28 years, Occ: Hosuewife, R/o.H.No.4-49, Torru Village, Abdullapurmet, R.R. District and paid substantial amount towards advance and earnest money.

Any person or persons or institutions having any right, interest over the aforesaid property may contact the undersigned with all relevant documents in original in support of their claim within (7) days from the date of this publication, thereafter, our clients will proceed to complete the sale transaction and objections if any raised thereafter will not be entertained.

M/s. G. ABDUL HAFEEZ, Advocate
H.No. 5-4-450, Road No.1,
Andhra Kesari Nagar, Vanasthalipuram,
Hyderabad-500 070
Cell: 73862 34854, 98490 76167